

संश्लेषक संकेतिक क्रमांक
२०१४०६२५१५१४०५५२२७

गिरणा उजवा तट कालव्याच्या लाभक्षेत्रातील
महालपाटणे - १ चर योजनेच्या सुधारित
अंदाजित खर्चास मान्यता देणेबाबत.

महाराष्ट्र शासन
जलसंपदा विभाग

शासन निर्णय क्र. सीडीए १००१/(१२१/२००१)/भाग १/२/लाक्षेवि(कामे)
मंत्रालय, मुंबई ४०० ०३२
दिनांक : १२.७.२००६.

गिरणा प्रकल्पांतर्गत गिरणा उजवा तट कालव्याच्या लाभक्षेत्रातील महालपाटणे-१ चर योजनेस शासन जापन क्र. १०७२/१०७७२१/५०५ आयएमजी-२, दि.१.९.१९७७ नुसार मध्यम मातीसाठी व खोल मातीसाठी रु.१२५०/- प्रति हे. संरक्षित क्षेत्र या आर्थिक मापदंडाच्या अधिन राहून मुख्य अभियंता, जलसंपदा विभाग, उत्तर महाराष्ट्र प्रदेश, नाशिक यांनी त्यांचे पत्र क्र.एनएमआर/टि-६/५२३४, दि.८.९.८३ अन्वये रु.१,८१,२२४/- अंदाजित खर्चास प्रशासकीय मान्यता प्रदान केली. चर योजनेचे सुधारित आर्थिक मापदंड शासन निर्णय क्र. डीआरएस १०९१/२०४/९१/सि.व्य(कामे), दि.२४.७.१९९७ अन्वये सुधारित करण्यात आले. सुधारित मापदंडानुसार, चर योजनेच्या संपादित करावयाच्या जमिनीसाठी संबंधित प्रदेशातील महसूल विभागातील खरेदी/विक्री व्यवहारावर आधारित मान्य केलेले दर वापरून स्वतंत्र अंदाजपत्रक तयार करण्यात यावे. तसेच बांधकामाच्या बाबीसाठी त्या त्या वर्षाच्या दरसूची मधील दर वापरून वेगळे अंदाजपत्रक तयार करण्यात यावे. लागवडीलायक क्षेत्राच्या ३ टक्के पर्यंत संचित खराबा क्षेत्राच्या मर्यादित प्रशासकीय मान्यता देण्याचे अधिकार सक्षमतेनुसार क्षेत्रिय अधिकाऱ्यांना असून ३ टक्के संचित खराबा क्षेत्रापेक्षा जास्त क्षेत्रातील चर योजनांना शासन स्तरावर प्रशासकीय मान्यतेसाठी प्रस्ताव पाठविण्याचे निर्देश आहेत. चर योजनेची बांधकामे १९८५-८६ मध्ये सुरु करण्यात आली असून १९९०-९१ मध्ये सर्व बांधकामे पूर्ण झाली आहेत. या अनुषंगाने सदर चर योजनेस सुधारित प्रशासकीय मान्यता देण्याचा प्रस्ताव प्राप्त झाला. योजनेची प्रशासकीय मान्यता प्राप्त किंमत रु.१,८१,२२४/- असून प्रत्यक्ष खर्च रु.१,५१,५८८/- आहे. प्रशासकीय मान्यतेपेक्षा खर्च कमी झाला आहे. सुधारित अंदाजित खर्च रु.२,७४,८९१/- असून तो शासन निर्णय दि.२४.७.१९९७ च्या सुधारित आर्थिक मापदंडानुसार आहे. शासन निर्णय क्र. १०९९/(१२६/९९)/मोप्र(प्र), दि.१८.५.१९९९ नुसार मूळ मान्यता प्राप्त किंमतीपेक्षा कमी झाला असतांना सुधारित अंदाज प्राप्त झाले असून ते दि.२४.७.१९९७ नुसार विहित केलेल्या सुधारित मापदंडात बसत असल्याने आंतरवित्त सल्लागार व उपसचिव यांच्या सहमतीने निर्णय घेण्यात यावा अशी तरतूद आहे. या तरतूदीच्या अधिन राहून या प्रस्तावास मान्यता देण्याचे शासनाच्या विचाराधीन होते.


शासन निर्णय :-

गिरणा प्रकल्पांतर्गत गिरणा उजवा तट कालव्याच्या लाभक्षेत्रातील महालपाटणे-१ चर योजनेच्या रु.२,७४,८९१/- अंदाजित खर्चास प्रथम सुधारित प्रशासकीय मान्यता देण्यात येत आहे. तसेच मूळ प्रशासकीय मान्यतेच्या रु.१,८१,२२४/- किंमतीच्या तुलनेत रु.९०,६६७/- च्या वाढीव खर्चास मान्यता देण्यात येत आहे.

या कामावर होणारा खर्च मागणी क्र. आय-५ खालील मुख्य लेखाशिर्ष ४७५१ पुरनियंत्रण ०२ जलनिःसारण योजना १०३ नागरी कामे या खाली उपलब्ध होणाऱ्या तरतूदीतून भागविण्यांत यावा. शासन निर्णय क्र. संकीर्ण १०९९/(१२६/९९)/मोप्र(प्र), दि.१८.५.१९९९ मधील तरतूदीस अनुसरून हा शासन निर्णय विभागाच्या आंतर वित्त सल्लागार व उपसचिव यांचे सहमतीने निर्गमित करण्यात येत आहे.

सुधारित अंदाजित किंमत विधान मंडळाच्या निदर्शनास यथायकाश आणण्यात यावी.

महाराष्ट्राचे राज्यपाल यांच्या आदेशानुसार व नांवाने,


(अ.रा.अरगडे)
शासनाचे अवर सचिव

प्रत,

वित्त विभाग (व्यय १२), मंत्रालय, मुंबई ३२
महालेखापाल (लेखा परीक्षा), महाराष्ट्र राज्य १/२, मुंबई/नागपूर
महालेखापाल (लेखा व अनुज्ञेयता), महाराष्ट्र राज्य १/२, मुंबई/नागपूर
मुख्य अभियंता, जलसंपदा विभाग, उत्तर महाराष्ट्र प्रदेश, नाशिक
अधीक्षक अभियंता व संचालक, पाटबंधारे संशोधन व विकास संचालनालय, पुणे
अधीक्षक अभियंता व प्रशासक, लाभक्षेत्र विकास प्राधिकरण, नाशिक
आंतरवित्त सल्लागार व उपसचिव, जलसंपदा विभाग, मंत्रालय, मुंबई ३२
अर्थ-१ कार्यासन, जलसंपदा विभाग, मंत्रालय, मुंबई ३२

लाक्षेवि(कामे) कार्यासन (संग्रहार्थ)